



Sii Mātu'a/Tauhi Fānau:

'Oku mau fiefia 'oku ke kau mo ho fāmilí he kakai kehekehe 'o e komiunití ko ení, 'a ia 'oku 'i ai e lea 'e teau tupu 'oku lea'aki 'e he kakai kehekehe. 'Oku tukupā 'a e ngaahi 'apiako pule'anga 'a e Vāhefonua Prince William, ke 'oange ki he tokotaha ako kotoa ha Ako 'i ha Tu'unga 'oku Fakavaha'apule'anga. Koe'uhi ko e mahu'inga 'a e fekau'aki mo e mātu'á 'i he feinga ko 'eni 'oku faí, ko ia 'oku mau fiefia ke 'oatu ha ngaahi tefito'i fakamatala ke tokoni ki he mātu'á mo e kau tauhi fānau kotoa, ke fakamahino kiate kinatuolu 'a e akó, pea ke nau kau pau mai he ako 'enau fānau

Ko e naunau ako kotoa 'oku 'i he lea faka-Pilitāniá; kā neongo ia, 'oku mau liliu ma'u pē 'a e ngaahi tohi mahu'inga mo e ngaahi ongoongó ki he lea ngaahi lea 'oku lahi taha hono kole 'e he kakai 'o e feitu'ú ni.

'E tokoni kia kinautolu tokolahi taha 'oku lea he taha 'o e ngaahi lea kehé, 'a e ngaahi fakamatala 'a ia 'oku toutou 'oatu he uepisaiti 'a e ngaahi 'apiako pule'anga 'a e Vāhefonua Prince William ko e - pwcs.edu pea pehee ki he ngaahi tu'asila 'o e ngaahi 'apiako taautaha. Ko e ngaahi feitu'ú ni kātoa 'oku 'i ai e me'angāue liliu lea 'iloa mei he Google 'oku ne lava ke liliu lea ma'ama'a pē 'i he ngaahi lea 'e 50 mo lahi ange. Ko e ngaahi liliu komipiutá 'oku 'ikai fa'a sai, kā 'oku 'aonga pē ko 'ene tataki e tokangá ki he ngaahi tu'utu'uni faka-akó.

Ko e me'a mahu'inga tahá, ko e faka'atā 'e he Va'a Akó ke 'i ai ha kau fakatonulea fakapalofesinale ke tokoni ke mahino 'i ha meimei fa'ahinga lea pē, 'a e ngaahi tohi 'oku hā ai e ngaahi fakamatala mahu'inga fekau'aki mo e totonu 'a e mātu'á mo e fānau, honau ngaahi fatongia, 'enau ngaahi faka'amu mo e ngaahi me'a kehe pē fekau'aki mo e akó pea mo e ngaahi lelei mo e ngaahi tokoni 'e lava ke ma'u 'e he fānau akó. 'E lava e kau fakatonuleá 'o tokoni 'i ha fakataha pē konifelenisi 'a e mātu'á, fekau'aki mo e ngaahi me'á ni, ke fakapapau'i 'oku fakakau 'a e fakakaukau 'a e tokotaha kotoa pea 'oku mahino. 'Oku fakahoko ta'etotongi pē 'a e tokoni ko 'eni ki he ngaahi fāmilí.

DR. STEVEN L. WALTZ
Superintendent of Schools

Ngāue'aki ha taha 'o e ngaahi founga ko 'ení ke ma'u e tokoni 'oku ke fiema'ú.

- He ngaluopé – 'alu ki he - translations.pwcs.edu
- Ko ha'ó –'a'ahi ki he 'apiako 'o ho'ó tamasi'í/ta'ahiné. 'Oku ta'epau pē 'e ma'u ha taha 'i 'apiako ke fakatonu lea. Kā neongo ia 'e hanga 'e ha tokotaha ngāue ai, 'o ngāue'aki ha 'ū pepa tu'uaki ke tokoni'i koe.

Pē ko e hā pē founga 'o e fetu'utakí, 'e fiema'u ia ke ke 'omi 'a e ngaahi me'a ko eni:

- Ko ho hingoá mo e hingoa ho'ó tamasi'í/ta'ahiné;
 - 'Apiako ho'ó tamasi'í/ta'ahiné, kalasi pea mo e hingoa 'ene faiakó;
 - Ko e tokotaha (hingoa mo 'ene ngāue) 'oku ke fie lea ki aí, pea mo e me'a 'oku ke fie talanoa ki aí; mo e
 - Fika telefoni mo e taimi 'e sai ai ke fai ha telefoni atu.
- Kapau 'oku foki atu ho'ó tamasi'í/ta'ahiné mo ha fekau mei he 'apiakó 'o kole ha fakataha; pē 'oku ke fiema'u ke fai ha talanoa mo ha faiako pe tokotaha ngāue he 'apiakó, pea ke ngāue'aki e ngaahi founga fetu'utaki 'i 'olungá ke kole ha fakatonulea ke tokoni atu he talatalanoa ko ení.

Ko ho'ó kau maí, 'e tokoni lahi ia ki he ako ho'ó tamasi'í/ta'ahiné, pea ko ia 'oku mau fiefia ke fai e ngaahi tokoni ko ení kiate koe. 'Oku mau faka'amu ko e tohí ni 'oku ne fakahoko mahino kiate koe 'a e tukupā 'a e ngaahi 'apiako fakapule'anga 'a e Vahefonua Prince William ki ho'ó tamasi'í/ta'ahiné, pea mo koe foki. 'Oku 'ikai te u to e veiveiua 'oku ke faka'amu tatau mo kimautolu ke ma'u 'e he tokotaha kotoa he akó ha tu'unga ako Fakavaha'apule'anga mo'oni.

Faka'apa'apa atu,



Dr. Steven Walts

Pule 'o e Ngaahi 'Apiakó

*Kapau 'oku ke 'alu kihe pwcs.edu, fakasio e kolope fakalanulanú, ke ke ma'u ai e ngaahi peesi 'oku tu'u ai e ngaahi fakahinohino 'oku fakamatala'i atu hení.

